



# వాల్మీకి రామాయణం

## బాల కాండ



### 19. ఏకోనవింశః సర్గః - విశ్వామిత్రవాక్యమ్

**|| విశ్వామిత్రవాక్యమ్ ||**

తచ్ఛ్రుత్వా రాజసింహస్య వాక్యమద్భుతవిస్తరమ్ |  
 హృష్టరోమా మహాతేజా విశ్వామిత్రోఽభ్యభాషత || 1 ||

సదృశం రాజశార్దుల తవైతద్భువి నాన్యథా |  
 మహావంశప్రసూతస్య వసిష్ఠవ్యపదేశినః || 2 ||

యత్తు మే హృద్గతం వాక్యం తస్య కార్యస్య నిశ్చయమ్ |  
 కురుష్వ రాజశార్దుల భవ సత్యప్రతిశ్రవః || 3 ||

అహం నియమమాతిష్ఠే సిద్ధ్యర్థం పురుషర్షభ |  
 తస్య విఘ్నకరో ద్వా తు రాక్షసా కామరూపిణౌ || 4 ||

వ్రతే మే బహుశశ్చేర్ణే సమాప్త్యాం రాక్షసావిమౌ |  
 [\* మాలీచశ్చ సుబాహుశ్చ వీర్యవంతౌ సుశిక్షితౌ | \*]

తౌ మాంసరుభిరోఘేణ వేదిం తామభ్యవర్షతామ్ || 5 ||

అవధూతే తథాభూతే తస్మిన్నియమనిశ్చయే |  
 కృతశ్రమో నిరుత్సాహస్తస్తాద్దేశాదపాక్రమే || 6 ||

న చ మే క్రోధముత్ప్రుష్టం బుద్ధిర్భవతి పార్థివ |  
 తథాభూతా హి సా చర్యా న శాపస్తత్ర ముచ్యతే || 7 ||

స్వపుత్రం రాజశార్దుల రామం సత్యపరాక్రమమ్ |  
 కాకపక్షధరం శూరం జ్యేష్ఠం మే దాతుమర్హసి || 8 ||

శక్తో హ్యేష మయా గుప్తా దివ్యేన స్వేన తేజసా |  
 రాక్షసా యే వికర్తారస్తేషామపి వినాశనే || 9 ||

శ్రేయశ్శాస్త్రే ప్రదాస్యామి బహురూపం న సంశయః |  
 త్రయాణామపి లోకానాం యేన ఖ్యాతిం గమిష్యతి || 10 ||

న చ తౌ రామమాసాద్య శక్తౌ స్థాతుం కథంచన |  
 న చ తౌ రాఘవాదన్యో హంతుముత్సహతే పుమాన్ || 11 ||

వీర్యత్సిక్తౌ హి తౌ పాపౌ కాలపాశవశం గతౌ |  
 రామస్య రాజశార్దుల న పర్యాప్తౌ మహాత్మనః || 12 ||



# వాల్మీకి రామాయణం

## బాల కాండ



### 19. ఏకోనవింశః సర్గః - విశ్వామిత్రవాక్యమ్

న చ పుత్రకృతం స్నేహం కర్తుమర్హసి పార్థివ |  
అహం తే ప్రతిజానామి హతా తా విద్ధి రాక్షసా || 13 ||

అహం వేద్మి మహాత్మానం రామం సత్యపరాక్రమమ్ |  
వసిష్ఠోఽపి మహాతేజా యే చేమే తపసి స్థితాః || 14 ||

యది తే ధర్మలాభం చ యశశ్చ పరమం భువి |  
స్థిరమిచ్ఛసి రాజేంద్ర రామం మే దాతుమర్హసి || 15 ||

యద్యభ్యనుజ్ఞాం కాకుత్స్థ దదతే తవ మంత్రిణః |  
వసిష్ఠప్రముఖాః సర్వే తతో రామం విసర్జయ || 16 ||

అభిప్రేతమసంసక్తమాత్మజం దాతుమర్హసి |  
దశరాత్రం హి యజ్ఞస్య రామం రాజీవలోచనమ్ || 16 ||

నాత్యేతి కాలో యజ్ఞస్య యథాఽయం మమ రాఘవ |  
తథా కురుష్య భద్రం తే మా చ శోకే మనః కృథాః || 17 ||

ఇత్యేవముక్త్వా ధర్మాత్మా ధర్మార్థసహితం వచః |  
విరరామ మహాతేజా విశ్వామిత్రో మహామునిః || 18 ||

స తన్నిశమ్య రాజేంద్రో విశ్వామిత్రవచః శుభమ్ |  
శోకమభ్యాగమత్తివ్రం వ్యషీదత భయాన్వితః || 19 ||

ఇతి హృదయమనోవిదారణం మునివచనం తదతీవ శుశ్రువాన్ |  
నరపతిరగమద్భయం మహా ద్వ్యభితమనాః ప్రచచాల చాసనాత్ || 20 ||

ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే  
ఏకోనవింశః సర్గః || 19 ||

